

Loftar tú mær?

Rithøvundur og myndir: Rakel Helmsdal
(Føroyar) BFL, 2019

Tilnevnd barna- og ungdómsbókmentavirðisløn
Norðurlandaráðsins í 2020

Søgugongd: Í søguni hitta vit trí systkin, sum hava mist langommuna. Lítlibeiggi, systir og stóribeiggi eru í garðinum. Vit eru við í tonkum og kenslum hjá børnunum um, hvussu deyðin ávirkar tey. Lítlibeiggi grætur ikki, men livir í lötuni. Systirin flýgur við dreka, og stóribeiggi, sum átti at ansað eftir sínum systkjum, syrgir og minnst langommuna.

Evni: Sorg, deyði, kenslur, systkin

Samrøður og virksemini:

HYGGJA-LESA við teimum yngstu

Hyggið at myndunum saman við barninum. Hverjar áhugaverdar smálutir finna tit? Tosið um litir. Hyggið at trænum, finna tit eitt gamalt úthús úr træi? Hverji djór finna tit?

LÍTIÐ

1. Hygg at myndini á permuni. Hvat heldur tú, bókin snýr seg um?
2. Hverji munnu tey trí á permuni vera?
3. Hvat gera tey?
4. Eigur tú systkin? Hvussu er at eiga systkin?

MIÐAL

1. Duga børnini føroyskt og vilja hava eina øðrvísi lesiuppliving, les so bókina hart fyrri teimum tvær ferðir. Fyrstu ferð uttan at vísa teimum permuna ella myndirnar, og seinnu ferð verður lisið hart, meðan børnini síggja myndirnar. Tosið saman um lesiupplivingarnar.
2. Helmsdal hevur skapað figurar við tónum andliti. Hvat heldur tú um tað? Hvat heldur tú, hon vil við tí?
3. Hugsa um huglagið í bókini. Hvat fær hon teg at hugsa um?



ISBN 978-952-7490-05-1

4. Systkini nevast lítlibeiggi, systir og stóribeiggi. Hví heldur tú, at tey ikki hava nøvn?

5. Skriva eitt stutt bræv til onkran, sum tú hevur mist. Tað kann vera eitt húsdjór, onkur, sum er deyður, ella ein vinur ella vinkona, sum er fluttur.

STÓRT

1. Hvat dámdi tær við bókini? Hvat dámdi tær ikki? Var nakað, ið tóktist trupult? Kennir tú nakað aftur úr øðrum søgum?
2. Hví heldur tú, bókin eitur 'Loftar tú mær?'
3. Systkini syrgja á ymiskan hátt. Tosið í bólum saman um, hvussu sorg kennist.
4. Um so er, at tit duga føroyskt, hyggið so at, hvussu teksturin er settur upp. Finna tit nøkur mynstur?
5. Rakel Helmsdal nýtir ervafrásjón í myndum sínum. Hvat heldur tú, at hon vil vísa við hesum??
6. Hvat heldur tú, krákurnar, hvíta dúgvann og gamla træið skulu vísa?

LES EISINI:

Vi är Lajon! eftir Jens Mattsson og Jenny Lucander

MÁLBITIN

"Sorg"

svenskt

Sorg

danskt

Sorg

norskt

Sorg

íslenskt

Sorg

føroyskt

Sorg

grønlandskt

Aliasunneq

finskt

Suru

norðursamiskt

Moraš



Frámerkið myndir av tykkara lesiupplivingum við [#nordiskabokslukaren!](#)